

# نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو  
ترجمان  
فون: ۰۳۰۸۵۵۵۰۵۹۱

۱۲ اپریل ۲۰۱۲ء  
برائے فوری اجراء  
۲۰۱۲/۵۲

## یو ایس ایڈ کی جانب سے پاکستان میں مطالعہ اور خواندگی کے فروغ کیلئے اعانت

کراچی (۱۲ اپریل ۲۰۱۲ء) \_\_\_ امریکی ادارہ برائے بین الاقوامی ترقی (یو ایس ایڈ) کے منتظم ڈاکٹر راجیو شتا اور حکومت سندھ کے محکمہ تعلیم و خواندگی کے سینئر وزیر پیر مظہر الحق نے گورنمنٹ گرلز پرائمری / ثانوی اسکول سلطان آباد، کراچی میں یو ایس ایڈ کے مالی تعاون سے نیشنل ریڈنگ پروگرام کا افتتاح کیا۔

نیشنل ریڈنگ پروگرام تین منصوبوں پر مشتمل ہے جن میں سے دو قومی اور ایک سندھ سے متعلق ہے۔ ان سے اساتذہ کو تربیت فراہم کرنے، ان کی مطالعہ کرنے اور حساب دانی کی مہارتوں میں بہتری لانے اور مقامی آبادیوں کو اسکول انتظامیہ کی مدد کرنے کیلئے متحرک کرنے میں مدد ملے گی۔ اس سے طالب علموں کے اسکول میں داخلے کی شرح بڑھانے اور انھیں، بالخصوص لڑکیوں کو، اپنی تعلیم جاری رکھنے کو بھی یقینی بنایا جائے گا۔ اس پروگرام کا مقصد ۷۰ لاکھ بچوں کیلئے خواندگی اور حساب دانی میں بہتری لانا، نوے ہزار اساتذہ کو تدریس اور تخمینہ سازی کی تربیت فراہم کرنا اور مطالعہ کرنے والے ۳۲ لاکھ نئے لوگوں کی معاونت کرنا ہے، جن میں سندھ سے تعلق رکھنے والے سات لاکھ بچے شامل ہیں۔ یو ایس ایڈ سندھ بیک ایجوکیشن پروگرام کے تحت مطالعہ پروگرام کے ذریعے اسکول کو مدد فراہم کرے گا۔ یو ایس ایڈ کے سندھ بیک ایجوکیشن پروگرام کا آغاز ۲۰۱۱ء میں ہوا تھا اور یہ ۱۵۵ ملین ڈالر کے بجٹ کے ساتھ ۲۰۱۶ء تک جاری رہے گا۔

یو ایس ایڈ کے ایڈمنسٹریٹر ڈاکٹر راجیو شتا نے کہا کہ یہ ایک اچھا منصوبہ ہے کیونکہ اس سے آپ کے تعلیمی بجٹ کیلئے، جو کہ افسوسناک حد تک کم ہے، مالی مدد حاصل ہوتی ہے۔ لیکن اس بھی زیادہ اہم بات یہ ہے کہ یہ اسکول کی انتظامیہ اور نظم و نسق کی سطح پر احتساب کی ضرورت کو اجاگر کرتی ہے۔ اب ہم دونوں ان شہریوں کو جو ابده ہیں جو ہمیں ان وسائل کے نگہبان کے طور پر دیکھتے ہیں۔ ہمیں اس بات کو یقینی بنانے کیلئے مل کر کام کرنا ہو گا کہ آج یہاں پر موجود طلباء و طالبات کی طرح پاکستان کے دوسرے طالب علم انہیں صحیح طرح استعمال کریں گے۔

اس تقریب میں امریکی حکومت کے اعلیٰ افسروں، سندھ کی صوبائی حکومت کے حکام، سلطان آباد اسکول کے نمائندوں، دیگر افسران اور طالب علموں نے شرکت کی۔ اس بھرپور تقریب کے اختتام پر طالب علموں نے نغمے گا کر اور کتابوں سے کہانیاں پڑھ کر شرکاء کو متاثر کیا۔ اس موقع پر سینئر وزیر اور یو ایس ایڈ کے منتظم نے پاکستان میں تعلیم اور خواندگی کے فروغ کیلئے یو ایس ایڈ کے عزم کا اظہار کرنے والی ایک تختی کی نقاب کشائی کی۔

###

---